

سرسید کا تصورِ تاریخ

پروفیسر آفتاب احمد آفاقی

تاریخ بہ ظاہر ماضی کے واقعات کی رواداد ہے، مگر اس کی حیثیت ماضی اور حال کے مابین ایک مسلسل جاری رہنے والے مکالمے کی ہے اور یہ اپنی اصل صورت میں تاریخ نگار اور واقعات کے باہمی اثر پذیری کے نتیجے میں بروئے کار آتی ہے۔ اس اعتبار سے تاریخ نویسی واقعات کو ان کے اصل شکل میں دیکھنے اور ان کے حرکات اور حقیقی بنیادوں کا پیالگانے نیز ان کی صحبت مندانہ انداز میں تعبیر و ترجمانی کا عمل قرار دی جاسکتی ہے۔ اس لحاظ سے دیکھا جائے تو تاریخ کامطالعہ، زندگی کا نسبتاً جامع اور متحرک شعور عطا کرنے اور حقائق کی نئی پیچان اور پرکھ کا باعث ہوتا ہے۔ یہ ماضی کے عرفان کے ساتھ حال اور مستقبل کا زیادہ بہتر شعور عطا کرتا ہے۔ تاریخ محسن ماضی کے واقعات یا حالات کی کھتوںی نہیں بلکہ معاشرتی اور تہذیبی اقدار کے مقابل کی ایک راہ ہے۔ مشہور ڈچ عالم Huzinga تاریخ Teleology سے تعبیر کرتا ہے۔ کائنات کے تمام تغیرات کے پیچھے کوئی نہ کوئی غایت یا مقصد چھپا ہوا ہے۔ وہ لکھتا ہے کہ تاریخ داں محسن ”کیوں“ پر اصرار نہیں کرتا بلکہ وہ ”کدھر“ کی بھی تلاش کرتا ہے۔ وہ تاریخ کو ایک خاص مفہوم میں تسلیل اور ارتقاء سے تعبیر کرتا ہے۔ جب ہم ماضی سے بے گانگی کارویہ اختیار کرتے ہیں اور مستقبل سے وابستہ مکنہ

ترقیات کو فرماوش کر دیتے ہیں تو موئر خ بھولا ہوا سبق یادداشتا ہے اور زمانے کی بڑھتی ہوئی رو، اور اس کے ارتقائی رخ اور رفتار کی طرف راغب کرتا اور انقلابی شعور سے باخبر کرتا ہے۔

یہ امر ملحوظ رہے کہ ہم جسے حال یا *الجھ* حاضر کہتے ہیں وہ فرضی خط فاصل Imaginary dividing line ہے ورنہ حقیقت یہ ہے کہ ماضی، حال اور مستقبل کے رشتے اتنے مربوط اور پاسیدار ہیں کہ انہیں قطعاً ایک دوسرے سے علاحدہ نہیں کیا جاسکتا، کہہ سکتے ہیں کہ ماضی کے واقعات، حالات اور سانحات ایک ایسی دستاویز مرتب کرتے ہیں جن کی روشنی میں مستقبل کے بہترام کان کا یقین ممکن ہے۔

سرسید کی تاریخی بصیرت اور کارناموں، ان کے افکار و خیالات کو تاریخ کے اسی وسیع تصور اور مفہوم کی بنیاد پر سمجھنے کی ضرورت ہے۔ اس سلسلے میں سرسید کے یہ الفاظ ان کے فکر کو واضح طور پر سمجھنے میں معاون ہوتے ہیں:

”جب اپنے ہم وطنوں کے حال پر غور کرتا ہوں تو دیکھتا ہوں کہ وہ گذشتہ حالات سے اس قدر ناواقف ہیں کہ آئندہ رستہ چلنے کو ان کے پاس کچھ بھی نہیں، وہ جانتے کہ کل کیا تھا اور آج کیا ہے، اور اس سبب سے وہ نتیجہ نہیں نکال سکتے کہ کل کیا ہو گا۔“

اس اقتباس سے یہ اشارہ بدیکی طور پر ملتا ہے کہ وہ حال کو سمجھنے اور مستقبل کی راہیں متعین کرنے کے لیے ماضی کا جائزہ لینا ضروری تصور کرتے ہیں۔ واضح رہے کہ تاریخ نگار عصیت سے پوری طرح پاک نہیں ہوتا اسکے ہر دعوے میں ایک مخصوص تصور، عقیدے اور مقصد کی کارفرمائی ضروری ہوتی ہے۔

سرسید کی تاریخ نگاری بھی ایک مخصوص تصور اور مقصد کے تابع ہے۔ جس کی نمائندگی صرف ان کی تاریخی کتابوں سے نہیں ہوتی بلکہ اس کی جھلک ان کی مذہبی، ادبی اور صافی تحریروں میں بھی نظر آتی ہے، یہ اور بات ہے کہ ان کی تعقل پسندی، مدعانویسی اور

سائنسی توجیہات انہیں اس باب میں اپنے پیش روؤں اور معاصرین پر میں تفوق عطا کرتی ہے۔

سرسید کی تاریخی بصیرت اور شعور کا یہ بے حد اہم پہلو ہے جو علی گذھ تحریک، سائنسک سوسائٹی اور تہذیب الاخلاق کے پس پرده واضح طور پر کار فرمائے ہے، جوان کی ہم گیر علمی، تعلیمی، مذہبی، معاشرتی، سیاسی اور ادبی خدمات کے طاقتو مرک کی حیثیت رکھتا ہے۔ یہ ان کے اسی تاریخی اور عقلی تصور اور شعور کا نتیجہ تھا کہ ان کے اندر قومی اور تہذیبی سرمائے کی حفاظت اور اس کے ایک ایک نقش کو محفوظ کر کے آئندہ نسلوں تک منتقل کرنے کا جذبہ پیدا ہوا۔ سرسید ماضی کو محض نقش کہنے سمجھ کر نظر انداز کرنا درست تصور نہیں کرتے بلکہ حال اور مستقبل سے ناگزیر رشتے کا واضح احساس رکھتے ہیں۔ سرسید کے جملہ کار ناموں میں یہی تصور کار فرمایا ہے اور جوان کی تاریخی بصیرت کی حقیقت اور قدر و قیمت کو سمجھنے میں معاون ہوتا ہے۔

سرسید کا دور جوانی سویں صدی کے نصف آخر پر مشتمل ہے، فکری و تہذیبی سطح پر شکست و ریخت کا دور رہا ہے۔ انگریزوں کے تسلط اور جبر سے عوامی زندگی میں بے یقینی پیدا ہو چکی تھی۔ عیسائی مشینریوں کی سرگرمیوں کی وجہ سے مذہبی مباحثوں کے دروازے کھل گئے تھے۔ اسی دوران مناظر، بازی اور مذہبی مدافعت کا رجحان بھی پیدا ہوا دراصل اس صدی کے نصف اول ہی سے ہندوؤں اور مسلمانوں دونوں میں مذہب کے متعلق نئی جستجو اور چھان بین کی ابتدا ہو چکی تھی، اس ضمن میں شاہ ولی اللہ اور سید احمد بریلوی کی احیائی تحریکات کے ساتھ سوامی دیانت ندی سرسوتی کی آریہ سماجی تحریک جو اصلاً ویدک مذہب کی احیاء کے لیے وجود میں آئی۔ یہاں راجہ رام موہن رائے کی ریڈیکل تنظیم برہموسانج کا حوالہ دینا خصوصیت کے ساتھ ضروری ہے جس نے حقیقت تک رسائی اور اس کے ادراک کے لیے سب سے بڑا ذریعہ اور معیار ”عقل“، ”کوفر“ اور ”یادگار“ کا فروغ دینے میں اہم کردار ادا کیا

- مغربی علوم اور افکار و خیالات ہمارے ذہن و فکر و معاشرت و تہذیب پر نمایاں اثرات مرتب کیے۔ سرسید اور ان کے نامور رفقاء نے اس بدق صورت میں قوم کی ذہنی و فکری تربیت کی ایک نئی راہ دکھائی۔ ان کی قیادت میں علی گڈھ تحریک نے انیسویں صدی کے تیزی سے بدلتے ہوئے ہندستان میں، جب کے تہذیب و تعلیم کے تقاضوں کو سمجھنا ناٹانگر ہو گیا تھا، مغربی علوم و افکار سے چشم پوشی، مزید نصانات کی باعث ہو سکتی تھی۔ اس ضمن میں شعر و ادب اور تاریخ و صحافت کے کردار کی بھی خاص اہمیت ہے۔ جس کے بغیر سید کے وسیع ترقومی اغراض اور اصلاحی مقاصد پر منی کوششیں بار آؤ رہیں ہو سکتی تھیں۔ سرسید کی ادبی و علمی دلچسپیوں کا دائرہ بہت وسیع تھا۔ تاریخ، سیاست، آثار قدیمہ، صحافت، ادب، مذہب اور سائنس وغیرہ سب ہی اس میں شامل ہیں۔

سرسید کو تاریخ سے دلچسپی و راثت میں ملی تھی۔ یہی سبب ہے کہ ان کی تصنیفی زندگی کا آغاز ۱۸۷۸ء میں آثار الصنادید سے ہوا، جس کا امتیاز ان کی تاریخی تصانیف میں مسلم ہے۔ جسے صحیح معنوں میں ان کی گہری سوچ اور بصیرت، ان کے ماضی کی صالح قدروں سے والستگی اور تحفظ کے جذبے اور اپنے اسلاف کے کارناوں کوئی نسلوں میں منتقل کرنے کے جذبے کا نام دینا درست ہوگا۔ یہ امر قابل غور ہے کہ عہد قدیم کی تاریخ کو ممتاز مورخ رو میلا تھا پر ”ہندستان میں نئی ترقی کے عہد سے تعبیر کرتی اور فن تعمیر اور تنظیمی صلاحیتوں کا اعلیٰ نمونہ قرار دیتی ہیں اور مسلمانوں کے فن شعور، ان کے ذوقِ جمال، جاہ و چشمت، تہذیب و تمدن اور ترقیات کی کھلی ہوئی شہادت بتاتی ہیں۔ اس پس منظر میں ”آثار الصنادید“ کے مطالعے سے مسلمانان ہند کی عظمت گزشتہ کی شاندار اور عزت انگیز تصویر سامنے آتی ہے۔

کتاب ہذا کے تین ابواب میں دہلی کی عمارتوں کی تفصیلات بیان کی گئی ہیں اور آخری باب میں دہلی کے ۱۲۰ رہ مشاہیر جن میں علماء صوفیاء، اطباء، موسیقی دانوں اور دوسرے فنون کا خنصر مگر جامع تذکرہ ہے۔ بقول سرسید:

”یہ دیا دگار ہیں جو ہمارے بزرگوں نے بنائی تھیں جن سے ان کی

شان و شوکت ظاہر ہوتی تھی، مگر اس زمانے میں وہ سب افسوس اور حسرت کی نگاہوں سے دیکھنے کے لائق ہیں کہ ہم ایسے ناخلف ہوئے کہ ان کو قائم نہ رکھ سکے اور مٹا دیا۔ مجھے امید ہے کہ مسلمان اپنے بزرگوں کے ان ٹوٹے پھوٹے ہندڑوں کو دیکھیں گے اور روئیں گے کہ دارالسلطنت میں جہاں سالہا سال مسلمانوں نے بادشاہی کی وہاں مسلمان کے پاس حسرت اور افسوس کے سوا کچھ باقی نہیں۔“^۲

کہنے کی ضرورت نہیں ہے کہ یہ تاریخی یادگاریں ہمارے بزرگوں کی وہ نشانیاں ہیں جن میں ان کی جدوجہد، جانفشاری اور ان کے بلند حوصلے کی داستانیں پوشیدہ ہیں اور ہر زمانے میں ہمیں جہد و عمل کی دعوت دیتی رہیں گی۔ یہ ہمارے تاریخی اور ثقافتی ورثے کا حکم رکھتی ہیں۔ واقعہ یہ ہے کہ سر سید قدیم ہندستان کے تہذیبی اور آثاری سرمایا کو بزرگوں کی کمائی تصور کرتے تھے، بقول سر سید:

”کسی قوم کے لیے اس سے زیادہ بے عزتی نہیں کہ وہ اپنی قومی تاریخ کو بھول جائے اور اپنے بزرگوں کی کمائی کھو دے۔“^۳

چ تو یہ ہے کہ ہندوستان میں آثار قدیمہ کی اہمیت کو سب سے پہلے سر سید نے محسوس کیا اور اس پر باقاعدہ تحقیق کی بنیاد ڈالی۔ ان معنوں میں وہ پہلے ہندوستانی ہیں جنہوں نے آثار قدیمہ کے موضوع پر علمی اور محققانہ انداز پر کتاب لکھی اور تحقیق کے سلسلے میں انگلستان کا باضابطہ سفر کیا۔ علاوہ ازاں انہوں نے فارسی مأخذ تاریخ کو ایڈٹ کرنے کا بیڑا اٹھایا اور رضیاء الدین برلنی کی تاریخ فیروز شاہی، ابوالفضل اور جہاںگیر کی تریک کی ترتیب و تدوین ان کے تاریخی شعف کا پتا دیتی ہیں۔ جام جم اور سلسلۃ الملوک گو صرف تالیفات میں شمار کی جائیں

گی لیکن ان کی ترتیب میں انہیں خاصی محنت کرنی پڑی۔ جام جم تیموری سلسلہ سے متعلق

معلومات پر مشتمل ہے جبکہ سلسلۃ الملوک میں دہلی کے ان سارے بادشاہوں کے بارے میں معلومات فراہم کی گئیں ہیں جن کا تاریخ میں تذکرہ ہے۔

”آنار الصنادید“ کے بعد تاریخ کے میدان میں سرسید کا زبردست کار ”نامہ تاریخ فیروز شاہی، آئین اکبری اور ترک چہانگیری کی تدوین ہے، انہوں نے آئین اکبری کا ایک ایڈیشن نہایت اہتمام سے نکالا جس میں مغل زیورات کی تصویریں، خیمه گاہ، بادشاہی اور تمام پھل دار اور پھول دار درختوں کی تصویریں شامل ہیں، تاریخ فیروز شاہی ایسا لٹک سوسائٹی برگال کے زیر اہتمام ۱۸۶۲ء میں شائع ہوئی تھی۔ اس کی اشاعت کے بعد سے اب تک عہدوسطی کی ہندوستانی تاریخ کے سیکڑوں محققین نے اس سے استفادہ کیا ہے۔^۴ آئین اکبری کے متن کی صحیح، اس کے مشکل مقامات کی وضاحت، عربی و فارسی، ترکی اور سنکریت کے ناماؤں اصطلاحوں کی تشریح اور بے شمار تصویروں کا اضافہ فن تاریخ سے سرسید کی غیر معمولی دلچسپی کا آئینہ دار ہے۔

یہ امر قبل ذکر ہے کہ ۱۸۵۷ء کے بعد سرسید کا تاریخی اور سیاسی شعور زیادہ پختہ اور بالید ہو کر سامنے آتا ہے، اس کی متعدد جہیں بتائی گئیں ہیں۔ احتشام حسین کے الفاظ میں:

”سرسید نے مغل حکومت کے چراغ بجھتے اپنی آنکھوں سے دیکھا تھا، مسلمانوں کی بدحالی اور زوال کا نظارہ کیا تھا، زمانے کی بد نظری اور بد امنی کا مشاہدہ کیا تھا۔ غدر نے جس طرح رہی سہی آن بھی ختم کر دی تھی اس نے ان کے قلب کو بے حد متأثر کیا اور ان میں جو علمی صلاحیتیں سورہی تھیں وہ جاگ اٹھیں۔“^۵

اس میں کوئی شک نہیں کہ سرسید اس وقت میں سب سے زیادہ جری، باعمل، دور بین اور عقل پرست تھے، انہوں نے شدت سے محسوس کیا کہ انگریزوں کے سیاسی تسلط کو روکنا یا چیلنج کرنا آسان نہیں ہے۔ سو غدر کے نازک پہلوؤں پر اپنا رسالہ ”اسباب

بغاوتِ ہند، لکھا۔ ہندوستانی مسلمانوں کی سیاسی زندگی میں داخل ہونے کی یہ ان کی پہلی شعوری کوشش تھی۔ ہر چند کہ وہ سرکاری ملازم تھے لیکن انہوں نے انگریزی حکومت کی چیرہ دستیوں کو بھی بے نقاب کیا اور یہ ثابت کرنے کی کوشش کی کہ چونکہ انگریزوں نے بھی ہندوستانیوں پر بھروسہ نہیں کیا اس لیے وہ ان برکتوں سے حقیقتاً فائدہ نہ اٹھا سکے جو انگریزی حکومت اپنے ساتھ لائی تھی۔ انہوں نے ساری قوت اس پر صرف کر دی کہ انگریزوں اور مسلمانوں میں قربت اور دوستی قائم ہو جائے۔ واقعہ یہ ہے کہ ہندوستانیوں کی قومی، سیاسی، تہذیبی، سماجی اور اقتصادی ترقی کے لیے حاکم و حکوم کے درمیان حائلِ منافر تختم کر کے مصالحت کی صورت پیدا کرنا چاہتے تھے تاکہ حکمرانِ ایک قوم کی ترقی کے رازوں کا سراغ لگا کر، ان وسائل اور ذرائع کو اپنا کر ترقی کے مدد و دروازوں کو کھولا جاسکے، بالخصوص مسلمانوں میں وہ عقل اور فہم و فراست کی بنیاد پر ایک نئے نظامِ حیات کی تغیری کرنا چاہتے تھے جسے بعض ناقدین اسے انگریزی حکومت اور اپنی قوم مسلمان سے وفاداری قرار دیتے ہیں۔ ۶ اور اس سے یہ نتیجہ برآمد کرتے ہیں کہ وہ ہندوؤں اور مسلمانوں کو الگ الگ قوم سمجھتے تھے، مگر اصلیت یہ کہ انہوں نے خالص قومی مفہود کے پیش نظریہ رویہ اختیار کیا۔

۱۸۵۷ء میں انگریزوں کے عتاب کا شکار زیادہ تر مسلمان ہوئے تھے جس سے چشم پوشی نہیں کی جاسکتی، جواہر لال نہر و کاخیاں ہے:

”مسلمان مقابلۃِ ذرا زیادہ جارح اور لڑاکو سمجھے جاتے تھے، لہذا برتاؤی حکومت نے مسلمان کو زیادہ سختی سے دبایا۔“^۷ سرسید نے بیک وقت ہندوؤں اور مسلمانوں کے لیے آواز بلند کرنے کے بجائے محض مسلمانوں کے حقوق کو پیش نظر کھا بھی تھا تو اس کے پس پرده انگریزوں کی سیاسی شعبدہ بازی کا بھی کچھ نہ کچھ دخل تھا۔ اس سلسلے میں امیکا چرن محمد ار اپنی کتاب Indian National Evalution میں لکھتے ہیں کہ:

”اول اول انگریزی عملداری کے ابتدائی زمانہ میں مسلمانوں کے

مقابلے میں ہندوؤں کو بڑھایا گیا اور اس کے بعد ہندوؤں کے مقابلے میں مسلمانوں کو اٹھایا گیا جو باہمی رنجش اور عداوت کا موجب ہوا۔^۷

جیسے اوسکیلی کلکتہ روپیہ میں لکھتے ہیں:

”ہم نہیں کہ سکتے کہ مسلمانوں کی بے اطمینانی بے بنیاد تھی۔ سالہا سال سے مسلمان کو نظر انداز کیا جا رہا ہے یا انہیں ایسی رعایا سمجھا جا رہا ہے جن کی اطاعت مشتبہ ہے۔ ان کی تعلیم کی طرف سے غفلت کی جا رہی ہے۔ حتیٰ کے ان کے اوقاف کی آمدیوں کو جو اسلامیہ کا الجوں کے قیام کے لیے تھیں دوسرے کاموں میں صرف کیا جا رہا ہے۔“^۸

سرسید کے سیاسی زندگی میں تعصباً یا تنگ نظری کو دخل نہ تھا۔ یہ اور بات ہے کہ اس وقت کے ہندوستان میں غیر متوازن صورتِ حال کی وجہ سے مذہبی اختلافات کے جراحتیم پروژوں پار ہے تھے۔ سرسید پر اس طرح کا الزام لگانے سے قبل ان کے نقطہ نظر میں آئے تبدیلی کے محکمات کا پتا لگانا چاہئے، جس کے چشم دید گواہ مولانا الطاف حسین حائل اپنی کتاب ”حیات جاوید“ میں بڑی تفصیل سے تحریر فرمائی ہے۔

یہاں ”تاریخ شرکشی بجور“ کا تذکرہ بھی ضروری ہے جس میں مئی رے ۱۸۵۷ء سے اپریل رے ۱۸۵۷ء تک ضلع بجور میں واقع غدر کے حالات درج ہیں۔ اس زمانے میں سرسید ایسٹ انڈیا کمپنی کے صدر امین کی حیثیت سے ملازمت کر رہے تھے۔ اس تاریخی تصنیف کے محکمات پر سرسید نے کوئی روشنی نہیں ڈالی۔ ممکن ہے کہ اس کا مقصد جذبہ تاریخ نگاری کو آسودہ کرنا ہی رہا ہو، لیکن دورانِ بغاوت اپنی خدمات کو اجاگرنے کی خواہش بھی شاید ان کے تحت انشور میں پوشیدہ رہی ہوگی۔ کتاب کے دیباچے میں سرسید نے دعویٰ کیا ہے کہ اس تاریخ میں جو کچھ لکھا ہے وہ نہایت صحیح اور صحیح ہے، لیکن واقعہ یہ ہے کہ سرسید بغاوت کے اسباب کو پوری طرح اجاگرنہ کر سکے۔ مشتمل نمونہ از خوارے کے مصادق یہ

اقتباس ملاحظہ ہو:

”یہ ہنگامہ و فساد جو پیش آیا، صرف ہندوستانیوں کی ناشکری کا وباں تھا..... اگر تم پچھلی عمل داریوں کے ظلم اور زیادتی سے واقف ہوتے تو سرکار انگلشیہ کی عملداری کی قدر جانتے اور خدا کا شکر ادا کرتے۔ مگر تم نے کبھی خدا کا شکر ادا نہیں کیا اور ہمیشہ ناشکری کرتے رہے، اس لیے خدا نے اس ناشکری کا وباں ہم ہندوستانیوں پر ڈالا ہے۔“^۹ لیکن یہ بھی سچ ہے کہ ان کی وفاداری اور خدمات کے صلے میں ملنے والی ملکیت اور ایک لاکھ روپے کو سر سید نے ٹھکرایا تھا، اور قوم کی تباہی و بر بادی کو دیکھ کر ہندوستان میں رہنے کا ارادہ ترک کر دیا تھا مگر اس کے ساتھ ہی ان کے دل میں یہ خیال بھی پیدا ہوا: ”نہایت نامردی اور بے مرتوتی ہے کہ میں اپنی قوم کو اس حالت میں چھوڑ کر خود کسی گوشہ عافیت میں جانبیھوں، نہیں! اس کے ساتھ مصیبت میں رہنا چاہئے، اور جو مصیبت پڑی ہے اس کے دور کرنے میں کمرہ مت سے باندھی جائے۔ میں نے ارادہ ہجرت موقوف اور قومی ہمدردی کو پسند کیا۔“^{۱۰}

واقعہ یہ ہے کہ سر سید نے ایسے پر آشوب دور میں نہایت حوصلے کے ساتھ حالات کا مقابلہ کیا۔ انہیں یہ احساس تھا کہ ہندوستانیوں میں جذبات و احساسات کے باوجود عمل کی حلاوت یا گرمی نہیں جو یورپ کی زندگی کا خاصہ ہے۔ لہذا انہوں نے عمل پر خصوصی توجہ دی۔ ماضی پرستی کے بجائے حال کو استوار کرنے اور مستقبل کو سوارنے کی تدبیر میں لگ گئے۔ انہوں نے ضروری سمجھا کہ قدیم تہذیبی نظام کا ازسر نوجائزہ لیا جائے اور اسے مغرب کے مادی و عقلی تصورات سے ہم آہنگ کیا جائے۔ بنیادی طور پر حکومت سے عدم تعاون کی پالیسی، تقلید پرستی، مذموم رسم رواج کی پابندی، قومی تعصبات کی جکڑ بندی اور جدید تعلیم و تربیت کی کمی مسلمانوں کو تباہی و بر بادی کی طرف لے

جاری تھی۔ سرسید کی یہ فکران کے نظریہ تاریخ میں تعمیر کا باعث بنی۔ تاہم ان کے مقصد میں کبھی کوئی فرق واقع نہ ہوا۔ انہوں نے جس علمی اور تحقیقی شوق کے تحت 'آثار الصنادیڈ' مرتب کی تھی اس نے ہی تاریخ نویسی کو ایک واضح مقصد کے تابع کر دیا۔

المامون (شبلی) کی اشاعت ثانی کے وقت ان کا خیال تھا کہ تاریخ کو "احیاء" تو می کا ذریعہ بنایا جاسکتا ہے، "مگر انہوں نے یہ ضروری سمجھا کہ" بزرگوں کے قابل یادگار کاموں کو یاد رکھنا اچھا اور برادنوں پھل دیتا ہے۔ تاریخ کے برے پھل سے مراد ہے کہ لوگ اسلاف کی عظمت پر قافی ہو کر بیٹھ جاتے ہیں اور خود کچھ نہیں کرتے۔ اس لیے ماضی میں یوں مخصوص رہنا براپھل ہے۔" ان کا یہ خیال ان کی روایت شکنی پر دلالت کا درجہ رکھتا ہے۔ اتنا ہی نہیں سرسید کے خیالات میں بعد میں مزید تو سیع بھی ہوئی اور تبدیلی بھی آئی۔ وہ علمی ضرورتوں اور جدید اجتماعی مسائل کو پیش از پیش اہمیت دینے لگے تھے کہ انہوں نے ایک مرتبہ ایک خط میں یہاں تک لکھ دیا کہ "هم دعا کرتے ہیں کہ خدا کرے مولوی شبلی الغاروق نہ لکھیں" اس سلسلے میں ان کے اور نواب عادالملک کے درمیان طویل خط و کتابت بھی ہوئی تھی جس سے یہ ظاہر ہوتا ہے کہ سرسید کے نزدیک تاریخ کے بعض برے پھل ایسے بھی ہیں جو تعبیر جدید کے حق میں زہر میلے ثابت ہو سکتے ہیں۔ سرسید دراصل تاریخ کو پیچھے مرڑ کے دیکھنے کی بجائے آگے بڑھنے کا ذریعہ سمجھتے تھے۔ اگرچہ یہ حقیقت ہے کہ تاریخ کے اپنے حدود اور مطابعے ہیں۔ روایات کی حیثیت اپنی جگہ مسلم ہے، لیکن بقول سید عبد اللہ وہ اس معاملے میں اتنے انہاپسند ہوئے تھے کہ روایات کے تسلسل سے قومی زندگی کی جو تعمیر ممکن ہے اس سے بھی بے نیاز ہو گئے تھے۔ ایسے بے نیازی ان کے غور و فکر کا نتیجہ تھی۔ وہ جدید علوم و فنون کی طرف منصانہ قدم بڑھانے اور حکومت وقت سے تعاون کا فصلہ بزدیلی یا ابن الوفی کا ثبوت نہ تھا۔ بلکہ وقت کی نزاکت کے احساس کی کارفرمائی ہے۔ امداد صابری نے اپنی کتاب ۱۸۵۷ کے مجاہد شعر، میں یہاں تک لکھا ہے کہ "سرسید کو انگریز کی ہر ادائیض تھی"، لیکن واقعہ یہ ہے کہ یہ ایک مفروضہ محسن ہے۔ اگر انہیں انگریزوں کی ہر ادائیض ہوتی تو

شاپیدان کے قلم سے 'خطبات احمدیہ، جسی عظیم تصنیف وجود میں نہ آتی۔' ۳) محسن الملک کے نام ایک خط میں انگریزوں کی لکھی ہوئی ہندوستان کی غلط اور تعصب بھری تاریخ کی نہ مدت میں ان کا قلم نہ اٹھتا۔ انہیں مغربی تہذیب کی اندازہ دھنڈنے تقلید مقصود ہوتی تو وہ اپنے مضمون میں ترکوں کے تہذیبی محسن پر مغربی تہذیب سے مقابلہ کر کے ان کی خوبیوں اور مغربی تہذیب کی بعض برائیوں کی نشاندہی نہ کرتے۔ ۴) سرسید کی ساری ذہنی تربیت مشرقی علوم کے ذریعے ہوئی تھی، وہ ان کے تحفظ کو اپنا فریضہ سمجھتے تھے، لیکن بقول پروفیسر خلیق احمد نظامی: "وہ اس حقیقت سے آگاہ کرنا چاہتے تھے کہ Experimental Age نے علوم و فنون سے استفادے کے پیمانے بدل دیے ہیں، جہاں مسائل طبعی تجربے سے ثابت کیے جاتے ہیں۔" ۵) 'تہذیب الاخلاق' کے اجراماً مقصد بھی سوئی ہوئی ذہنیت کو بیدار کرنا، ان کو فقار زمانہ کے ساتھ چلنے کی ترغیب دینا اور ترقی کے اسباب کو دریافت کرنا ہی تھا۔ اس کا بینِ ثبوت 'تہذیب الاخلاق' کے پہلے شمارے کی تحریریں ہیں:

"اس پر پے کے اجراء سے مقصد یہ ہے کہ ہندوستان کے مسلمانوں کو کامل درجے کی سوشالائزیشن یعنی تہذیب اختیار کرنے پر راغب کیا جاوے تاکہ جس حقارت سے سوشالائزڈ یعنی مہذب قومیں ان کو دیکھتی ہیں وہ رفع ہو اور وہ بھی دنیا میں معزز و مہذب قوم کہلائیں۔"

سرسید نے یہاں تہذیب کو وضع کے مفہوم میں استعمال کیا ہے جو کسی قوم کے اجتماعی اطوار، رسم و رواج، مدنیت اور کسی معاشرے کے نظام اقدار کو محیط ہے۔ یہاں روحانیت کے ساتھ مادیت اور دنیا کے ساتھ دین کے وزن کو برقرار رکھتے ہوئے قوم کو معزز و مہذب بنانے کا جذبہ موجود ہے۔ واضح رہے کہ تہذیب اور تاریخ کا رشتہ اٹھتے ہے، تہذیب مظہر ہے معاشرتی شعور کے ارتقا کا، جس کے تحت ذہنی و عملی قوتوں کا اشتراک، تحقیق، ایجاد و اختراع کا ہر پہلو نمایاں ہوتا ہے، تہذیب کسی قوم یا فرد کا کلی و روحانی و معاشرتی ورثہ اور عقائد و افکار کے مجموعہ سے عبارت ہے۔ ۶)، پچی بات تو یہ ہے کہ سرسید

مشرق و مغرب کی اعلیٰ روحانی اور مادی قدرتوں کو ہم آپنگ کر کہ ایک نئے تصور تہذیب کی داغ بیل ڈالنا چاہتے تھے۔

بہر حال اردو تاریخ نگاری کی روایت میں سرسید کی حیثیت بنیاد گذار کی ہے۔

اس عہد کے دو بڑے مورخ یعنی شبیلی اور ذکاء اللہ نے سرسید سے متاثر ہو کر تاریخی کتابیں لکھیں۔ سرسید نے پہلی مرتبہ پرانی تاریخ کو از سر نو مرتب کرنے اور تاریخ کے جدید اصولوں پر تدوین اور مطالعہ جدید کی اہمیت پر توجہ دی۔ انہوں نے تاریخ کو اجتماعیت کی روشنی میں سمجھنے اور پیش کرنے کی اہمیت پر زور دیا، نیز شبیلی کے اس طریقہ کار کی تحسین کی کہ واقعات تاریخ کے اسباب دریافت کیے جائیں گے ایسا فلسفہ تاریخ کی طرف مورخوں کی توجہ مبذول کرائی۔

شبیلی کی المامون، الفاروق، العمان، الغزالی وغیرہ سرسید کے پیدا کیے ہوئے جذبہ و ذوق کی آئینہ دار ہیں۔ ذکاء اللہ کی تاریخ ہند کی ترتیب میں سرسید کی رہنمائی سے صرف نظر ممکن نہیں۔ سرسید اور شبیلی کے تعمیری مقاصد میں کیسانیت کے باوجود دونوں کے تاریخی تصور اور دائرہ کار میں نہایاں فرق ہے۔ یہ فرق دراصل دونوں کے Attitude کا ہے، سرسید اور شبیلی دونوں تاریخ میں واقعیت کے اسباب پر توجہ دیتے ہیں، لیکن سرسید سو شل اور کلچرل تفصیلات، سیاسی زندگی کے علاوہ علمی اور ہنری ترقیوں کے حال پر زیادہ نظر رکھتے ہیں۔ شبیلی کے موضوعات تو اہم ہیں لیکن ان کی تاریخیں چند افراد اور مخصوص دور سے آگے نہیں بڑھیں، بقول سید عبداللہ، شبیلی کی نظر تاریخ کے چند نہایاں مکملروں اور حصوں پر پڑتی ہے یعنی ساری تصوری کی بجائے چند نقطے..... تاریخ کے صرف انھی چند لفظوں کو ابھار دینا ان کا واحد نصب لعین ہے۔ کے ای شبیلی کے ہیرو بھی برگزیدہ اور عظیم مذہبی شخصیتیں ہیں جہاں عقلیت کی بجائے عقیدت اور احساساتی غصر غالب ہے۔ جب کہ سرسید کے موضوعات خالصتاً ہندوستانی ہیں۔ وہ تاریخ کو آئندہ نسلوں تک اپنے ملک اور قوم کے عروج اور زوال کے صحیح علم کا ذریعہ تصور کرتے ہیں۔ ان کے بیہاں بھی بزرگوں سے

عقیدت ہے لیکن یہ عقیدت ان کی علمی، سیاسی، تہذیبی اور سماجی خدمات کے سبب ہے۔ سرسید کے فکر و عمل اور تاریخی تصور کو ۱۹۴۷ء میں صدی کی سماجی اور سیاسی صورت حال، اسلامی اور مغربی فکر کی تاریخ نیز تشكیل اور بے یقینی کی سرحد پر کھڑے ہندوستانی مسلمانوں کی ہنی کیفیت اور اس بے یقینی کے ماحول سے نجات دلانے کی ان کی کوشش کے تناظر میں دیکھنا چاہئے۔

